



22 - ஸுந்த³ரகாண்ட³ த்³வாவிம்ஸ: ஸர்க³:

அவதி⁴ விதா⁴நம்

ஸீதாயா வசநம் ஸ்ருத்வா பருஷம் ராக்ஷஸாதி⁴ப: ।

ப்ரத்யுவாச தத: ஸீதாம் விப்ரியம் ப்ரிய த்³ர்ஸநாம் ॥ 1 ॥

யதா² யதா² ஸாந்த்வயிதா வஸ்ய: ஸ்த்ரீணாம் ததா² ததா² ।

யதா² யதா² ப்ரியம் வக்தா பரிபூ⁴தஸ் ததா² ததா² ॥ 2 ॥

ஸந்நியச்ச²தி மே க்ரோத⁴ம் த்வயி காம: ஸமுத்தி²த: ।

த்³ரவதோ(அ)மார்க³ மாஸாத்³ய ஹயாநிவ ஸுஸாரதி²: ॥ 3 ॥

வாம: காமோ மநுஷ்யாணாம் யஸ்மிந் கில நிப³த்⁴யதே ।

ஜநே தஸ்மிம்ஸ் த்வநுக்ரோஸ: ஸ்நேஹஸ்ச கில ஜாயதே ॥ 4 ॥

ஏதஸ்மாத் காரணாந் ந த்வாம் கா⁴தயாமி வராநநே ।

வதா⁴ர்ஹா மவமாநார்ஹாம் மித்²யா ப்ரவ்ரஜிதே ரதாம் ॥ 5 ॥

பருஷாணீஹ வாക്யாநி யாநி யாநி ப்³ரவீஷி மாம் ।

தேஷு தேஷு வதோ⁴ யுக்தஸ் தவ மைதி²லி தா³ருண: ॥ 6 ॥

ஏவமுக்த்வா து வைதே³ஹீம் ராவணோ ராக்ஷஸாதி⁴ப: ।

க்ரோத⁴ ஸம்ரம்ப⁴ ஸம்யுக்த: ஸீதா முத்தர மப்³ரவீத் ॥ 7 ॥

த்³வௌ மாஸௌ ரக்ஷிதவ்யௌ மே யோ(அ)வதி⁴ஸ்தே மயா க்ருத: ।

தத: ஸயந் மாரோஹ மம த்வம் வரவர்ணிநி ॥ 8 ॥

ஊர்த்⁴வம் த்³வாப்⁴யாம் து மாஸாப்⁴யாம் ப⁴ர்தாரம் மாமநிச்ச²தீம் ।

மம த்வாம் ப்ராத ராஸார்த்² மாலப⁴ந்தே மஹாநஸே ॥ 9 ॥

தாம் தர்ஜ்யமாநாம் ஸம்ப்ரேக்ஷய ராக்ஷஸேந்த்³ரேண ஜாநகீம் ।

தே³வ க்³ந்த⁴ர்வ கந்யாஸ்தா விஷேது³ர் விக்ருதேக்ஷணா: ॥ 10 ॥

ஓஷ்ட² ப்ரகாரை ரபரா வக்த்ரைர் நேத்ரைஸ் ததா²(அ)பரா: ।

ஸீதா மாஸ்வாஸயா மாஸுஸ் தர்ஜிதாம் தேந ரக்ஷஸா ॥ 11 ॥



தாபி⁴ ராஸ்வாஸிதா ஸீதா ராவணம் ராக்ஷஸாதி⁴பம் ।
உவாசாத்ம ஹிதம் வாக்யம் வருத்த ஸௌண்டீ³ர்ய க³ர்விதம் ॥ 12 ॥

நூநம் ந தே ஜந: கஸ்சி த³ஸ்தி நி:ஸ்ரேயஸே ஸ்தி²த: ।
நிவாரயதி யோ ந த்வாம் கர்மணோ(அ)ஸ்மாத்³ விக³ர்ஹிதாத் ॥ 13 ॥

மாம் ஹி த⁴ர்மாத்மந: பத்நீம் ஸசீமிவ ஸசீபதே: ।
த்வத³ந்யஸ் த்ரிஷு லோகேஷு ப்ரார்த²யேந் மநஸாபி க: ॥ 14 ॥

ராக்ஷஸாத⁴ம ராமஸ்ய பா⁴ர்யா மமித தேஜஸ: ।
உக்தவாநஸி யத் பாபம் க்வ க³தஸ் தஸ்ய மோக்ஷயஸே ॥ 15 ॥

யதா² த்³ருப்தஸ்ச மாதங்க³: ஸஸஸ்ச ஸஹிதோ வநே ।
ததா² த்³விரத³வத்³ ராமஸ் த்வம் நீச ஸஸவத் ஸ்ம்ருத: ॥ 16 ॥

ஸ த்வ மிக்ஷவாகு நாத²ம் வை கூடிபந் நிஹ ந லஜ்ஜஸே ।
சகூஷோர் விஷயம் தஸ்ய ந தாவ து³பக³ச்ச²ஸி ॥ 17 ॥

இமே தே நயநே க்ருரே விருபே க்ருஷ்ண பிங்க³லே ।
கூடிதௌ ந பதிதே கஸ்மாந் மாமநார்ய நிரீக்ஷத: ॥ 18 ॥

தஸ்ய த⁴ர்மாத்மந: பத்நீம் ஸ்நுஷாம் த³ஸரத²ஸ்ய ச ।
கத²ம் வ்யாஹரதோ மாம் தே ந ஜிஹ்வா வ்யவஸீர்யதே ॥ 19 ॥

அஸந்தே³ஸாத்து ராமஸ்ய தபஸஸ் சாநுபாலநாத் ।
ந த்வாம் குர்மி த³ஸக்³ரீவ ப⁴ஸ்ம ப⁴ஸ்மார்ஹ தேஜஸா ॥ 20 ॥

நாபஹர்து மஹம் ஸக்யா தஸ்யா ராமஸ்ய தீ⁴மத: ।
விதி⁴ஸ் தவ வதா⁴ர்தா²ய விஹிதோ நாத்ர ஸம்ஸய: ॥ 21 ॥

ஸூரேண த⁴நத³ ப்⁴ராத்ரா ப³லை: ஸமுதி³தேந ச ।
அபோஹ்ய ராமம் கஸ்மாத்³தி⁴ தா³ர செளர்யம் த்வயா க்ருதம் ॥ 22 ॥

ஸீதாயா வசநம் ஸ்ருத்வா ராவணோ ராக்ஷஸாதி⁴ப: ।
விவ்ருத்ய நயநே க்ருரே ஜாநகீ மந்வ வைக்ஷத ॥ 23 ॥

நீல ஜீமூத ஸங்காஸோ மஹாபு⁴ஜ ஸிரோத⁴ர: |
ஸிம்ஹ ஸத்த்வ க³தி: ஸ்ரீமாந் தீ³ப்த ஜிஹ்வாக்³ர லோசந: || 24 ||

சலாக்³ர முகுட ப்ராம்ஸூஸ் சித்ர மால்யாநு லேபந: |
ரக்த மால்யாம்ப³ர த⁴ர ஸ்தப்தாங்க³த³ விபு⁴ஷண: || 25 ||

ஸ்ரோணீ ஸூத்ரேண மஹதா மேசகேந ஸுஸம்வ்ருத: |
அம்ருதோத்பாத³ நத்³தே⁴ந பு⁴ஜகே³நேவ மந்த³ர: || 26 ||

தாப்⁴யாம் ஸ பரிபூர்ணாப்⁴யாம் பு⁴ஜாப்⁴யாம் ராக்ஷஸேஸ்வர: |
ஸூஸூபே⁴(அ)சல ஸங்காஸ: ஸ்ருங்கா³ப்⁴யா மிவ மந்த³ர: || 27 ||

தருணாதி³த்ய வர்ணாப்⁴யாம் குண்ட³லாப்⁴யாம் விபு⁴ஷித: |
ரக்த பல்லவ புஷ்பாப்⁴யா மஸோகாப்⁴யா மிவாசல: || 28 ||

ஸ கல்ப வ்ருக்ஷ ப்ரதிமோ வஸந்த இவ மூர்திமாந் |
ஸ்மஸாந சைத்ய ப்ரதிமோ பூ⁴ஷிதோ(அ)பி ப⁴யங்கர: || 29 ||

அவேக்ஷமானோ வைதே³ஹீம் கோப ஸம்ரக்த லோசந: |
உவாச ராவண: ஸீதாம் பு⁴ஜங்க³ இவ நி:ஸ்வஸந் || 30 ||

அநயேநாபி⁴ ஸம்பந்ந மர்த²ஹீந மநுவ்ரதே |
நாஸயாம் யஹ மத்³ய த்வாம் ஸூர்ய: ஸந்த⁴யா மிவௌஜஸா || 31 ||

இத்யுக்த்வா மைதி²லீம் ராஜா ராவண: ஸத்ரு ராவண: |
ஸந்தி³தே³ஸ தத: ஸர்வா ராக்ஷஸீர் கோ⁴ர த³ர்ஸநா: || 32 ||

ஏகாக்ஷீ மேக கர்ணாம் ச கர்ண ப்ராவரணாம் ததா² |
கோ³கர்ணீம் ஹஸ்திகர்ணீம் ச லம்ப³கர்ணீ மகர்ணிகாம் || 33 ||

ஹஸ்திபாத்³யஸ்வ பாத்³யௌ ச கோ³பாதீ³ம் பாத்³தூலிகாம் |
ஏகாக்ஷீ மேகபாதீ³ம் ச ப்ருது²பாதீ³ மபாதி³காம் || 34 ||

அதிமாத்ர ஸிரோக்³ரீவா மதிமாத்ர குசோத³ரீம் |
அதிமாத்ராஸ்ய நேத்ராம் ச தீ³ர்க⁴ ஜிஹ்வா மஜிஹ்விகாம் || 35 ||

அநாஸிகாம் ஸிம்ஹமுகீ²ம் கோ³முகீ²ம் ஸுகரீமுகீ²ம் ।

யதா² மத்³வஸகா³ ஸீதா கூழிப்ரம் ப⁴வதி ஜாநகீ ॥ 36 ॥

ததா² குருத ராக்ஷஸ்ய: ஸர்வா: கூழிப்ரம் ஸமேத்ய ச ।

ப்ரதிலோமாநு லோமைஸ்ச ஸாமதா³நாதி³ பே⁴த³நை: ॥ 37 ॥

ஆவர்ஜயத வைதே³ஹீம் த³ண்ட³ஸ் யோத்³யமநேந ச ।

இதி ப்ரதி ஸமாதி³ஸ்ய ராக்ஷஸேந்த்³ர: புந: புந: ॥ 38 ॥

காமமந்யு பரீதாத்மா ஜாநகீம் பர்ய தர்ஜயத் ।

உபக³ம்ய தத: கூழிப்ரம் ராக்ஷஸீ தா⁴ந்ய மாலிநீ ॥ 39 ॥

பரிஷ்வஜ்ய த³ஸக்³ரீவ மித³ம் வசந மப்³ரவீத் ।

மயா க்ரீட³ மஹாராஜ ஸீதயா கிம் தவாநயா ॥ 40 ॥

விவர்ணயா க்ருபணயா மாநுஷ்யா ராக்ஷஸேஸ்வர ।

நூநமஸ்யா மஹாராஜ ந தி³வ்யாந் போ⁴க³ ஸத்தமாந் ॥ 41 ॥

வித³தா⁴ த்யமர ஸ்ரேஷ்ட²ஸ் தவ பா³ஹு ப³லார்ஜிதாந் ।

அகாமாம் காமயாநஸ்ய ஸரீர முபதப்யதே ॥ 42 ॥

இச்ச²ந்தீம் காமயாநஸ்ய ப்ரீதிர் ப⁴வதி ஸோப⁴நா ।

ஏவமுக்தஸ்து ராக்ஷஸ்யா ஸமுத்கூழிப்தஸ் ததோ ப³லீ ॥ 43 ॥

ப்ரஹஸந் மேக⁴ ஸங்காஸோ ராக்ஷஸ: ஸ ந்யவர்த்த ।

ப்ரஸ்தி²த: ஸ த³ஸக்³ரீவ: கம்பயந் நிவ மேதி³நீம் ॥ 44 ॥

ஜ்வலத்³ பா⁴ஸ்கர வர்ணாப⁴ம் ப்ரவிவேஸ நிவேஸநம் ।

தே³வ க³ந்த⁴ர்வ கந்யாஸ்ச நாக³ கந்யாஸ்ச ஸர்வத: ।

பரிவார்ய த³ஸக்³ரீவம் விவிஸுஸ் தத்³ க்³ருஹோத்தமம் ॥ 45 ॥

ஸ மைதி²லீம் த⁴ர்மபரா மவஸ்தி²தாம்

ப்ரவேபமாநாம் பரிப⁴ர்த்ஸ்ய ராவண: ।

விஹாய ஸீதாம் மத³நேந மோஹித:

ஸ்வமேவ வேஸ்ம ப்ரவிவேஸ பா⁴ஸ்வரம் ॥ 46 ॥



இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த³ரகாண்டே³ த்³வாவிம்ஸ: ஸர்க³: || 22 ||